

## आकाशवाणी चंडीगढ़

(तिथि 15 दिसंबर 2025,

समय 1305 (05 मिनट)

भारतीय जनता पार्टी के वरिष्ठ नेता और केंद्रित मंत्री जगत प्रकाश नड्डा ने प्रधानमंत्री नरेंद्र मोदी को लेकर अपनी रैली के दौरान लगाए गए नारों की आलोचना की है और इसे दुर्भाग्यपूर्ण बताया है।

उन्होंने कहा कि कांग्रेस अध्यक्ष को देश से माफी मांगनी चाहिए।

\*\*\*\*\*

हरियाणा के मुख्यमंत्री नायब सिंह सैनी ने कांग्रेस व राहुल गांधी को वोट चोरी के मुद्दे पर घेरते हुए कहा है कि कांग्रेस पार्टी देश के संवैधानिक ढांचे को बदनाम करने में लगी है। कांग्रेस योजनाबद्ध तरीके से देश को गुमराह करने का काम रही है।

कल केंद्रीय गृहमंत्री अमित शाह के भाषण सुनने के बाद मीडिया से बातचीत करते हुए मुख्यमंत्री नायब सिंह सैनी ने कहा-

उन्होंने कहा की लोकसभा चुनाव में रामलीला ग्राउंड में कांग्रेस के लोगों ने पवित्र संविधान को हाथ में लेकर बाबा साहेब अंबेडकर का अपमान किया।

एक सवाल के जवाब में पर बोलते हुए मुख्यमंत्री ने कहा कि कांग्रेस जो वोट चोरी का आरोप लगा रही है वह बेबुनियाद है। उन्होंने कहा कि विधानसभा चुनाव में कांग्रेस ने कई सीटें 5 हजार वोटों से भी कम अंतर से जीती है। रोहतक में मात्र 1341, लोहारू में 792, आदमपुर में 1268 वोटों के अंतर से जीती। वहीं सढ़ौरा विधानसभा में कांग्रेस प्रत्याशी मात्र 1699, पंचकूला में 1997 वोटों के अंतर से जीते हैं। सीएम सैनी ने कहा कि अगर वोट चोरी होती तो कांग्रेस की ये सीटे भी नहीं आ पाती।

मुख्यमंत्री ने नितिन नबीन को भारतीय जनता पार्टी के नवनियुक्त कार्यकारी अध्यक्ष बनाए जाने पर बधाई व शुभकामनाएं भी दी। उन्होंने कहा कि अन्य दलों में तो परिवारवाद है । लेकिन भाजपा में किसी भी कार्यकर्ता को उच्च कोटि के पद पर विद्यमान किया जाता है।

\*\*\*\*\*

प्रधानमंत्री नरेन्द्र मोदी ने आज सरदार वल्लभ भाई पटेल की 75वीं पुण्यतिथि पर उन्हें श्रद्धांजलि अर्पित की। सोशल मीडिया पर पोस्ट में मोदी ने कहा कि सरदार पटेल ने अपना जीवन देश को एक सूत्र में पिरोने के लिए समर्पित कर दिया था। उन्होंने कहा कि अविभाजित और सशक्त भारतवर्ष के निर्माण में उनके योगदान को राष्ट्र सदा याद रखेगा।

\*\*\*\*\*

गृहमंत्री अमित शाह ने सरदार वल्लभभाई पटेल की पुण्यतिथि पर आज उन्हें श्रद्धांजलि अर्पित की। एक सोशल मीडिया पोस्ट में गृह मंत्री ने कहा कि सरदार पटेल ने विपरीत परिस्थितियों के बावजूद भारत को एकता के सूत्र में पिरोया था। श्री शाह ने कहा कि देश के पहले गृहमंत्री के रूप में सरदार पटेल ने मां भारती की सुरक्षा, देश की आंतरिक स्थिरता और शांति की स्थापना को अपने जीवन का लक्ष्य बनाया। गृहमंत्री ने कहा कि सरदार पटेल ने सहकारिता आंदोलन को पुनर्जीवित किया और महिलाओं तथा किसानों को सशक्त बनाकर आत्मनिर्भर भारत की नींव रखी। उन्होंने कहा कि सरदार पटेल राष्ट्र प्रथम के सिद्धांत के रूप में सदैव देशवासियों का ध्रुव तारे की तरह मार्गदर्शन करते रहेंगे।

\*\*\*\*\*

रेलवे ने 25 राज्यों और केन्द्र शासित प्रदेशों में विद्युतीकरण का 99 प्रतिशत से अधिक कार्य पूरा कर लिया है। मंत्रालय के अनुसार 2019 से 2025 के बीच 33 हजार किलोमीटर से अधिक रेलमार्गों का विद्युतीकरण किया गया है। यह लगभग जर्मनी के पूरे रेलवे नेटवर्क के बराबर है।

\*\*\*\*\*

हरियाणा के सामाजिक न्याय एवं अधिकारिता मंत्री कृष्ण कुमार बेदी ने कल नरवाना शहर में 9 गलियों का उद्घाटन एवं शिलान्यास किया। इन चार गलियों के निर्माण पर करीब 2 करोड़ 54 लाख रुपए की लागत आई है। वार्ड नंबर 6 की सीसी से बनने वाली गली पर 28 लाख 58 हजार रुपए की अनुमानित राशि खर्च होगी। कार्यक्रम को संबोधित करते हुए कैबिनेट मंत्री ने कहा कि नरवाना शहर के अलावा हल्का के प्रत्येक गांव की विकास परियोजनाओं का खाका तैयार हो गया है। इनमें नरवाना बस अड्डा, लोक निर्माण विभाग का विश्राम गृह, नागरिक अस्पताल के नए भवनों का निर्माण तथा हिसार रोड रेलवे फाटक पर पुल का निर्माण कार्य शामिल है। उन्होंने कहा कि कुछ परियोजनाओं पर काम शुरू हो चुका है और अन्य पर काम जल्द शुरू हो जाएगा। इसके अलावा नरवाना से धनोरी ड्रेन तक सीवरेज पाइप लाइन बिछाने का कार्य अंतिम दौर में है।

\*\*\*\*\*

पांच टी-20 मैच की श्रृंखला के तीसरे मैच में भारत ने कल रात धर्मशाला में दक्षिण अफ्रीका को सात विकेट से हरा दिया। दक्षिण अफ्रीका के 118 रन के लक्ष्य के जवाब में भारत ने 15 ओवर पांच गेंद में तीन विकेट के नुकसान पर 120 रन बनाए। भारत के लिए अर्शदीप सिंह, हर्षित राणा, वरुण चक्रवर्ती और कुलदीप यादव ने दो-दो विकेट लिए।

\*\*\*\*\*